

(५३)

खान्गी बढी भई फेरि आफ्नै साविक खान्गीभै बस्न मन्जूर गरे पनि पाउने गर्ने निर्णय भएकोले सोबमोजिम गर्ने र गर्न लाउनुहोला ।

आज्ञाले—

चूदानन्द वैद्य

का. मु. सेक्रेटरी—अर्थमन्त्रालय.

अर्थमन्त्रालय (आय-विभाग) को सूचना

१० गृ. प्र. वि. ४८।५२७६

१५-११-०१०

हवाई मार्गबाट आउने पार्श्वलहरू छिलेभरी लिने

उक्त विषयको भाग २ संख्या ४२ खण्ड २ मिति ०१.०१.२६ का गजेटमा प्रकाश भएको नियम खारेज गरी देहायको नियम जारी गर्ने गरी ०१.०१.२६ मा निकाशा भई आएको हुनाले सोबमोजिम गर्नु मराउनुहोला ।

(१) हवाई मार्गबाट आउने अदतहरूमा र चलानीमा पाउनेको नाउँ र त्यसको नेपालको ठेगाना स्पष्ट खुल्नुपर्छ । नेपाल बैंकमार्फत आउने मालमा पनि केवल 'नेपाल बैंक' भन्ने मात्र ठेगाना भएर पुग्दैन, माल पाउने पार्टीको नाउँ ठेगाना पनि खुल्नुपर्छ । त्यसरी नाउँ ठेगाना नखुलेको अदतहरू आएमा हवाई कम्पनीबाट नाउँ ठेगाना खुलाएर लिनु । हवाई कम्पनीले पनि नाउँ ठेगाना खुलाएर दिन नसके त्यस्ता अदतहरू सोही हवाई जहाजबाट फिर्ता पठाइदिनु, बुझी नलिनु ।

(२) तुरुन्त मालधनीलाई छुटाएर नलग्ने भन्सार गोदाम दाखिल भएको माल र सप्ताहभित्र छुटाएर लगे डिमारेज लिनुपर्दैन । त्यसपछि तेस्रो हप्ताभर रोजको मोरु १५० प्रतिअदत र त्यसपछि रोजको मोरु ११ प्रतिअदतका दरले डिमारेज लिने गर्नु ।

(३) डिमारेज नलाग्ने गरी माल छुटाउन पाउने अवधिभित्रै माल छुटाउन सकिने गरी बैंकमार्फत आउनेमा सो बैंकले र अरूमा हवाई कम्पनीहरूले पार्टीलाई

आधिकारिकता मुद्रण विभागबाट प्रमाणित गरिएपछि

2006

- सूचना गर्नुपर्दछ । सूचना दिनेले टाइममा सूचना नदिई डिमारेज लाग्न गएमा पार्टीले उजुर गरेमा त्यस्तो डिमारेज सूचना नदिनेले तिर्नुपर्दछ ।
- (४) डिमारेज नलाग्ने गरी माल छुटाउन पारने २ हप्ताको म्यादाभित्रै कुनै पार्टीले माल छुटाउन नआए सो म्याद नाघेको ३ दिनभित्र भन्सारले पार्टीलाई तिम्रो यति अदत माल आइराखेको छ । धमाधम डिमारेज लागिरहेको छ । ७ दिनभित्र माल छुटाउन आउनु नत्र सो माल लिलाम बिक्री हुनेछ भन्ने जनाउ पठाउनु ।
- (५) उपरोक्त जनाउ पारको ७ दिनभित्र पार्टीले माल छुटाउन नआए सो म्याद नाघ्नासाथ बैकमार्फत आएको मालमा बैकलाई र अरु मालको हकमा हवाई कम्पनीलाई लागेको डिमारेज तिरी सो माल पठाउनेकहाँ फिर्ता पठाउने प्रबन्ध गर्नु भन्ने ३ दिनको म्याद दिई जनाउ पठाउनु ।
- (६) सो म्यादभित्र बैक अथवा हवाई कम्पनीले फिर्ता पठाउने प्रबन्ध गरेन भने त्यस्ता अदतहरू साक्षीको सामुने खोली त्यसभित्र रहेको मालको विवरण खोली जगत गरी १५ दिनको सूचना प्रकाश गरी सो माल ऐन सवालको रीत पुर्‍याई लिलाम बिक्री गर्नु ।
- (७) लिलाम बिक्रीबाट आएको रुपैयाँमध्ये सरकारमा लाग्ने भन्सार महसूल र डिमारेज स्याहामा आमदानी बाँधी बढी आएको रुपैयाँ धरौटीमा आमदानी बाँधी बैकमार्फत आएकोमा सो बैकलाई र अरुमा पार्टीलाई सो धरौटी रहेको रुपैयाँ लिलाम बिक्री भएको २ महिनाभित्र लिन नआए सदा स्याहा हुनेछ भन्ने सूचना दिई सोबमोजिए गर्नु ।

आज्ञाले—

हिमालयशमशेर जङ्गबहादुर राणा

सेक्रेटरी— अर्थमन्त्रालय.

गोरखापत्र छापाखानामा मुद्रित

आधिकारिकता मुद्रण विभागबाट प्रमाणित गरिएपछि